

# سیرت کی اہمیت

اقی

## جامعیت

کون کریم اور امت سے تعلق

سیرت حبیبہ کے موضوع پر یہ تقریر مدیر الحق نے پچھلے سال  
۱۰ ربیع الاول ۱۴۰۵ھ کو پاکستان انٹرنوس ایڈمی  
ر سائپر کی قریب سیرت میں فرمائی جسے اس نے  
ببین میں عن وعن قریب ریکارڈ سے ضبط کر لیا اور  
اب قارئین کی خدمت میں پیش ہے۔ (شفیق فاروقی)

يا ايها النبي انا ارسلناك شاهداً ر مبشراً و نذيراً و داعياً الى الله باذنهم و سراجاً مبيناً  
لتؤمنوا بالله ورسوله و تعزروه و تقوتوه و بكد و اصيلاً و ما ارسلناك الا رحمة للعالمين۔

عزیم جبار! آج ہم سرور کائنات ﷺ کے بارگاہ اقدس میں نذرانہ عقیدت پیش کرنے کیلئے جمع ہیں  
اور یہ خراج عقیدت کیا چیز ہے؟ اگر آج کے دن محمد عربی کے ایک ارب غلام مل کر اپنی جان کا نذرانہ بھی پیش کر دیں  
اور سب کے سب حضور پر نثار ہوں تب بھی حضور کا حق ادا نہیں ہو سکے گا۔

**شاہ فیصل کیلئے دعا نے مغفرت** | اور آج کا دن تو پورے عالم اسلام کیلئے خوشیوں اور مسرتوں کا دن ہے۔  
دوسری طرف سو اتفاق سے پورے عالم اسلام کے لئے ایک عظیم المیہ کا دن بھی ہے کہ حرمین الشریفین کے خادم  
دارت المسک فیصل العظمیٰ نے بھی گویا اسلام کی خاطر جان کا نذرانہ پیش کر دیا انہوں نے کل ہی جامع شہادت نوش کیا ہے۔  
اب سے پچھ دیے جان کی تدفین عمل میں لائی جائے گی۔ ان کا دل اسلام کے درد سے بھر گیا تھا۔ انہوں نے  
حرمین اور آقائے مدینہ کے شہر کی وہ خدمت کی جس کی نظیر نہیں ملتی۔ ایک طرف وہ تمام عالم اسلام کے علمبردار تھے  
دوسری طرف پورے روئے زمین کے مسلمانوں کی فلاح و بہبود کے لئے ان کا دل تڑپتا تھا اس لحاظ سے آج ایسے  
درد اور غم کا بھی دن ہے۔ ہمیں بھی چاہئے کہ اس بابرکت موقع پر جناب شاہ فیصل مرحوم کے لئے دعائے مغفرت  
کریں۔ اللہ تعالیٰ عالم اسلام کو ان کی مقبول شخصیت عطا فرماوے۔ انہوں نے مسلمانوں کا شیرازہ جمع کرنے کی سعی کی  
اور مسلمان تو سارے عالم کے مشرق و مغرب کے ایک جسم ہیں۔ اب اگر جسم کے ایک حصہ پر مصیبت آجائے تو  
دنیا کے سارے مسلمانوں کو اس سے مدد ہر نا لازمی ہے۔

سیرت کی وسعت اور ہر گیری | عزیم دوستو! آج ہم اس تقریب سیرت میں نبی کریم علیہ السلام کی سیرت

مطہرہ کے بارہ میں کچھ کہنے کچھ سننے کیلئے جمع ہوئے ہیں اور میں حیران ہوں کہ حضور نبی کریم کی سیرت مطہرہ کے بارہ میں اس مختصر وقت میں محدود علم کے ساتھ کیا کہوں۔ اور یہ تو وہ مقام اور وہ موضوع ہے، جہاں حقیقت و سبب اور عطاء و جاتی کی ماسز رگ جاتی ہے۔ اور جہاں امام رازی اور امام غزالی جیسے بزرگان امت بھی محو سیرت ہو جاتے تھے۔ تو ہم سب مل کر بھی حضور کی سیرت بیان کرنا چاہیں تو کچھ بھی حق ادا نہیں ہو سکتا۔

دفتر تمام گشت و پابایاں رساند عسر  
ما سچناں در اول وصف تو ماندہ ایم

ہمارے سامنے حضور نے ایک پورا نظام رکھ دیا ہے جسے اسلام سے، دین سے، شریعت سے، اور سیرت مطہرہ سے تعبیر کیا جاتا ہے۔ قرآن کریم اور سنت نبوی سے تعبیر کرتے ہیں۔ اور ان تمام باتوں کا اگر خلاصہ کسی لفظ میں نکل سکتا ہے تو وہ ہے سیرت۔ اب ایک طرف شریعت اسلامیہ کی جامعیت، ہمہ گیری، تعلیمات نبوی کی وسعت، قرآن کریم کا اعجاز عالمگیری اور ہمہ گیری ان ساری چیزوں کو سامنے رکھ کر کیا کوئی مختصر وقت میں ہزاروں لاکھوں حصہ بھی بیان کر سکتا ہے۔

حضرت عائشہ رضی اللہ عنہا سے کسی نے دریافت کیا کہ حضور کے اخلاق مبارکہ کیا تھے؟ فرمایا: کہ تم قرآن کریم نہیں پڑھتے۔ دکان خلقۃ القرآن، حضور کی سیرت و اعمال حضور کے اخلاق، یہ سارے کے سارے تو قرآن مجید میں موجود ہیں۔ اکتہ سے والناس تک قرآن حضور کی سیرت مطہرہ ہے۔ اب قرآن کیا ہے؟ فرمایا: لا ینقضن عجاہبہ۔ اس کے مضامین اس کے علوم و معارف قیامت تک ختم نہیں ہو سکتے چودہ سو برس سے صحابہ، تابعین، ائمہ کرام، علماء، مفسرین، محدثین، فقہاء طرح طرح سے اس کی شرح و تفسیر کرتے چلے آ رہے ہیں۔ ہر نیا مفسر اس بحر مواج سے وہ وہ نکتے اور موتی نکالتا ہے کہ انسان حیران رہ جاتا ہے کہ چودہ سو برس میں اس نکتہ کی طرف کسی کا دھیان نہیں گیا۔ اس کے علوم و مضامین قیامت تک کے لئے چیلنج بنے رہیں گے۔

جامع کامل اور لافانی اسوۃ | اب جب قرآن حضور کی سیرت ہے تو حضور کی سیرت بھی اپنی ظاہری معنوی

دستوں کے باوجود قیامت تک مشعل راہ بنائی گئی۔ اب قیامت تک ہزاروں سال ہیں۔؟ لاکھوں کروڑوں سال ہیں۔ خدا کے علم میں ہے۔ تغیرات، تبدلات، انقلابات آتے رہیں گے۔ تہذیب اور تمدن بدلتے رہیں گے، علوم میں، سائنس میں، انکشافات میں اضافہ ہی ہوتا رہے گا۔ اور یہی سیرت ہی رہنمائی کرے گی۔ حضور کا لایا ہوا قرآن ہی رہنمائی کرتا رہے گا۔ اور انبیاء کرام کی سیرتیں محدود مدتوں کے لئے مشعل راہ بناتی جاتیں سو سال، دو سو سال پانچ سو سال ہزار سال تک امتوں کی رہنمائی کرنا تھی۔ مگر جو قیامت تک بنی بنا کر بھیجا گیا جو عرب و عجم جو افریقہ اور جوارشیا کے لئے اور جو کاسے اور گوردوں کیلئے اور جو ہر دور ہر زمانہ کے لئے بنی بنا کر بھیجا گیا، ان کی سیرت کے ارتقائی پہلو کا کوئی محدود صواب ہو سکتا ہے۔؟ آسمانوں پر انسان پہنچنے کی کوشش کرے گا، ستاروں پر کند ڈالے گا، چاند

کوسر کرے گا۔ سورج پر کندہ ڈالنے کا سوچے گا۔ یہ سب کچھ ہونا تھا آپ کے بعد۔ اور جب علم و فن اور انکشاف کے ایسے دور آنے تھے تو ظاہر ہے کہ حضورؐ کی سیرت ہر لحاظ سے جامع اور مکمل کیوں نہ بنائی جاتی۔ اسی لئے تو فرمایا —

اليوم اكملت لكم دينكم واتممت عليكم نعمتي ورضيت لكم الاسلام ديناً۔

تعلیماتِ الہی کا جو سلسلہ حضرت آدم سے چلا تھا۔ تو آج نوامیس نبوت کی تکمیل ہو گئی۔ اور خدا نے حضورؐ اور ان کی تعلیمات اور سیرت کے ذریعہ اپنی نعمتیں مکمل فرمادیں۔ اب کسی اور سیرت کی ہرگز ضرورت نہیں اس لئے ساری سیرتیں خدا نے معدوم کر دیں اور ایک ہی سیرت کو مکمل و محفوظ بنا دیا۔ کسی اور کتاب ہدایت کی ضرورت نہیں، اب کوئی دوسرا نسخہ فلاح و نجات نہیں آئے گا۔ تو جن چیزوں سے خدا نے نعمتوں کی تکمیل فرمادی، اس کی تعمیر آپ سیرت سے کریں، قرآن و سنت سے کریں، شریعت سے کریں، اسلام اور دین سے کریں تو کر سکتے ہیں۔

**قرآن مجسم** | تو جیسا کہ ایک بزرگ نے کیا خوب فرمایا کہ حضورؐ کو قرآن مجسم بنا کر اللہ تعالیٰ نے ہمارے سامنے رکھ دیا اللہ سے والناس تک کتابی قرآن تھا۔ تو حضورؐ چلتا پھرتا قرآن بنے۔ زندہ جاوید اور محرک قرآن بولتا ہوا قرآن۔ کیوں؟ اس لئے کہ قرآن کریم میں جہاں اللہ کی ذات و صفات کا ذکر ہے۔ اور جو آیات ذات و صفات سے تعلق رکھتی ہیں وہ نبی کریم کے عقائد میں جو آیات حلال و حرام اور احکام سے تعلق رکھتی ہیں وہ حضورؐ کے اعمال اور قوانین ہیں۔ جو آیات حسن خلق سے تعلق رکھتی ہیں وہ حضورؐ کا حسن معیشت ہیں جو معاملات سے تعلق ہیں وہ آپ کا حسن معاشرت ہے جو آیات توجہ الی اللہ، انابت الی اللہ، روحانیت اور تقویٰ سے تعلق رکھتی ہیں وہ حضورؐ کی خلوت ہے جو آیات انبیاء کے قرب، قربانیوں اور کمالات سے تعلق ہیں۔ وہ حضورؐ کی عبدیت ہے۔ جو آیات خضوع و خضوع سے تعلق ہیں وہ حضورؐ کی شانِ عبدیت ہیں۔ جن آیات میں دعوت الی الخلق تہذیبِ نفس، تربیتِ اخلاق کا ذکر ہے وہ حضورؐ کی جلالت ہیں۔ جن آیات میں خلافت و حکومت کا ذکر ہے وہ آپ کی سیاست ہے۔ جن آیات میں کفر و باطل کی کشمکش کا ذکر ہے۔ وہ حضورؐ کا جہاد ہے۔

الغرض قرآن کریم کی زندہ اور عملی تعبیر حضورؐ نے اپنی ذات کی شکل میں پیش کر دی — لعلہ کان لکلم فی رسول اللہ اسوۃ حسنة — آپ کی سیرت کے بغیر نہ ہیں قرآن کام دے سکتا ہے نہ ہم اچھے برے کی تیز کر سکتے ہیں۔

**ضرورتِ نبوت** | نبی نہ ہوتے تو بڑے بڑے عقلاء اور فلاسفہ کو ہدایت کے راستے معلوم نہ ہو سکتے نہ سائنس اور شاہدہ سے مطلق اور فلسفہ سے انسان کی رہنمائی ہو سکتی۔ خدا نے فرمایا کہ : وقضی ربك الاتعبد الا لایاہ۔ تمام انسانوں کو اللہ کی مخلوق کو صرف اسی کی عبادت کرنی ہے۔ کسی مخلوق کے آگے سر نہیں جھکانا ہے عبادتِ بندگی اور پرستش کی مستحق صرف ایک ذات وعدہ لاشریک لہ ہوگی۔ اب عبادت کا مقصد؟ اس کی حقیقت کیا ہے۔

عریضے کیا ہیں یعنی کچھ بیزیں ایسی ہیں جس سے محمود خوش ہوتا ہے اور وہ اس کی پسندیدہ ہیں کچھ ناپسندیدہ کچھ کاموں سے وہ راضی ہوتا ہے کچھ کاموں اور باتوں سے ناخوش۔ پہلے کو مرضیات کہیں گے، دوسرے کو نامرضیات تو ایک صورت تو یہ تھی کہ خداوند تعالیٰ کھر کھر، گلی گلی، کبچے کبچے اعلان کرتے پھرتے کہ ان باتوں سے خوش ہوتا ہوں اور ان باتوں سے ناخوش اور دنیا کا ایک معمولی مکران مختصر دائرے کا افسر بھی ایسا نہیں کرتا کہ ہر شخص کے پاس چل کر اپنی مرضیات اور نامرضیات بیان کرتا پھرے۔ بلکہ ایک اعلان جاری ہوتا ہے، فرمان جاری ہوتا ہے۔ بادشاہ کی طرف سے اور وہ سب کے لئے برابر ہوتا ہے۔ یا دوسری صورت یہ ہوتی کہ ہر شخص یہ کہتا کہ میں خود نبی کے بغیر خدا کی پسند اور ناپسند معلوم کر لیتا ہوں اس کی کوئی صورت بھی نہیں تھی ہم انسانی عقل کی ڈوگریں آئے دن دیکھتے رہتے ہیں۔

ایک شخص حقیر اور فانی انسان خدا کی مرضیات خود کیسے معلوم کر سکتا ہے۔ آج ہم اپنے بنی نوع انسان کے بہت قریب ہو جائیں، اٹھنا بیٹھنا، رہنا سہنا سب کچھ ہوتا ہو مگر یہ معلوم نہیں ہو سکتا کہ وہ کن باتوں سے خوش کن باتوں سے ناخوش ہوتا ہے۔ جب تک وہ خود اظہار نہ کر دے۔ ایک دوست مہمان بن کر آتا ہے آپ اس سے معاف کر لیتے ہیں، دل سے دل ملا دیتے ہیں۔ مگر آپ یہ معلوم نہیں کر سکتے کہ وہ کون سے کھانے پینے اور کونسی چیز کا خواہشمند ہے۔ کن باتوں سے ناراض ہو گا کن چیزوں سے خوش۔ تو اللہ تعالیٰ کا پسند و ناپسند جرت العالین واجب الوجود ہے۔ اور انسان ایک فانی مخلوق کیسے معلوم کیا جاسکے گا۔

— تو خدا ہر ایک کے ساتھ نہ تو دل ملا سکتا ہے نہ خدا ہر ایک کے ساتھ بات کرتا پھرے گا، نہ خدا ہر گلی کچھے میں ہر ایک کو بتاتا پھرے گا کہ ان باتوں سے خوش اور ان سے ناخوش ہوتا ہوں نہ ہماری عقل میں اتنی طاقت ہے کہ خدا کی پسند اور ناپسند ہمیں معلوم ہو۔ اب اس کے بغیر کوئی چارہ نہیں تھا کہ خداوند قدوس ایک نبی کو بھیج کر کسی ذات مقدس کو منتخب کر کے اس کو اپنی مرضیات اور نامرضیات سے آگاہ کرے چنانچہ اس سلسلہ میں نبی کریم علیہ الصلوٰۃ والسلام کو خدا نے منتخب کیا نبوت، رسالت اور وحی کے ذریعہ اپنی مرضیات سے آگاہ کیا۔ نماز سے روزہ سے زکوٰۃ اور حج سے خوش ہوتا ہوں اتحاد و اتفاق اور محبت سے خوش ہوتا ہوں۔ بڑھاسے، شراب سے، مارنے پھیننے سے باہمی شرف و فساد سے ناراض ہوتا ہوں۔ یہ مرضیات اور نامرضیات سب کے سب نبی کریم کے ذریعہ سے انسانوں کو معلوم ہو سکتے ہیں۔

اس ذات مقدس کو خدا نے جن لیا تھا۔ اب اس نے جو کچھ کیا وہ اس بات کی دلیل ہے کہ خدا ان کاموں سے راضی ہوتا ہے۔ اور جن باتوں سے منع کیا جن سے گریز کیا وہ اس بات کی دلیل ہے کہ خدا ان کاموں سے ناراض ہوتا ہے۔ تو حضور مقدس کے اقوال و افعال حرکات و سکنات، حضور کی تقاریر، یہ سب کچھ سیرت اور شریعت کہلائیں گے۔ اب دقتی مدب اللعقب والا یاہ۔ آیت کریمہ سے یہ ثابت ہو گیا کہ آپ کو نبی کریم کے اقوال و افعال اور حرکات و

ملکات دیکھ کر عبادت کے لایقہ اعتقاد کرنے ہوں گے۔ مرضیات پر چلنا اور نامرضیات سے بچنا چاہو تو آپ کے لئے ایک ماڈل ایک نمونہ ایک اسوہ حسنہ نبی کریم ہی کی ذات ہے۔ تو شریعت اور سیرت اتنی ہمہ گیر اور جامع چیز ہے کہ سیرت کا بیان گویا پورے اسلام پوری شریعت اور پورے قرآن و سنت کا بیان کرنا ہوگا اور یہ کسی کے بس کی بات نہیں۔

زمانہ بعثت نبوی | مختصراً اتنا عرض کرنا ہے کہ حضورؐ نے کیسے کیسے حالات میں اپنی سیرت مقدسہ کے ذریعہ انقلاب پیدا کیا اور دنیا کہاں سے کہاں پہنچ گئی اور حضورؐ نے دنیا کو کن طریقوں سے تبدیل کیا، تہذیب و تمدن اور یہ شرافت پیدا کی بعثت کے وقت آپ عرب کو مجرم کو ہند کو چین کو یورپ کو دیکھ سکتے ہیں یعنی دنیا کی حالت ایسی تھی کہ گویا ایک عظیم آستان محل جس کی ہر چیز اپنی جگہ سے ہٹ گئی ہو اور کچھ خالوں نے ہر چیز الٹ پلٹ کر رکھ دی ہو۔ سونے کے کمرے کا سامان بیڑن میں ہو بیڑن کا سامان سونے کے کمرے میں رکھ دیا گیا ہو۔ گویا ہر چیز اپنے محل اور اپنی جگہ سے ہٹ گئی تھی اور اس طرح انسانوں کے ہاتھوں خدا کی کائنات ظلم و وحشت اور بربریت سے بھر گئی تھی۔ اب حضورؐ اقدسؐ نے آکر کیا کیا؟ ہر چیز کو اپنی اپنی جگہ پر سیٹھ کر دیا، ہر چیز کو اس کا اصل مقام دیدیا۔

— اور دنیا میں ہر طبقہ کے کچھ حقوق ہوتے ہیں ہم میں سے ہر ایک پر ایک دوسرے کے کچھ حقوق ہیں۔ بیٹا ہے تو اس پر باپ کے حقوق، باپ ہے تو اس پر اولاد کا حق کہ اسکی اچھی پرورش کرے، والدین کا حق یہ ہے کہ اولاد اس کے آرام و راحت کا خیال رکھے اس کے اسانات کا بدلہ دے شاگرد کا استاد پر حق، ہر استاد کا شاگرد پر، رعیت کا حاکم پر حاکم کا رعایا پر حق ہے۔ کوئی طبقہ انسانوں کا ایسا نہیں کہ دوسرے کے حقوق اس سے وابستہ نہ ہوں اور وہ فارغ البال ہو۔

رسول اور امت کا رشتہ | آج بھی کو تا ہی ہے کہ ہر شخص صرف اپنے حقوق کو دیکھتا ہے۔ حقوق کا مطالبہ کرتا ہے۔ لیکن یہ نہیں سوچتا کہ ہم پر کسی کا حق ہے اور کچھ فرض بھی ادا کرنے ہیں۔ اسی طرح رسول اور امت کا رشتہ ہے۔ ان کے بھی ایک دوسرے پر حقوق ہیں۔ رسول کو خدا نے امت کے پاس بھیجا تو امت کے کچھ حقوق ہیں رسول پر۔ اور خدا نے وہ حقوق رسول کے ذمہ لگا دیے ہیں کہ یہ یہ حق امت کا پورا کرنا ہے۔ اور اس کے مقابلہ میں رسول کے بھی کچھ حقوق ہیں، یہ نہیں کہ رسول تو تمام حقوق پورے کر کے چلا گیا اور امت پر کوئی حق نہیں۔ تو امت کا رسول پر یہ حق تھا کہ وہ اسے جلالت کی گہرائیوں سے نکال دے امت کو ظلمتوں سے نکال کر صراطِ مستقیم پر ڈال دے اور ہلاکت کی بجائے نجات دیدے۔ اچھے اور برے کی تیز سکھا دے۔ کیا حضورؐ نے یہ حق پورا کیا یا نہیں۔

رسول کریم اور امت کے حق کی ادائیگی | تو آپ میں سے سب کو معلوم ہے کہ نبی نے ہمارا، امتوں کا، بنی نوع انسان کا حق ایسے اچھے طریقے سے پورا کر دیا کہ اس طرح دنیا میں، کائنات میں کسی نے نہیں کیا، نبوت و

رسالت کی اوّلیٰ اور دعوت و تبلیغ کا کام جس انداز میں حضورؐ نے کیا کسی نبی نے اتنا نہیں کیا ہوگا۔ اذ ذیت فی اللہ سالم بیذاحد۔ امت کے غم میں ایک ایک انسان کے غم میں حضورؐ دن رات روتے رہتے۔ درد و سوز میں رہتے، ایک عجیب بے چینی اور گھٹن کی حالت طاری ہو جاتی خدانے کہا کہ: ولعلک باخع لفسلک علی آتاکم۔ میرے محبوب کیا تو غم کے مارے اپنے آپ کو مارنا چاہتا ہے، تیرا تو گلا اس غم سے گھٹ جائے گا اس بوجھ کے احساس کی وجہ سے کہ انسانوں کا کیا ہوگا۔ امت کا کیا ہوگا، کیسے خدا کے در پر آئیں گے، ایسی حالت ہو گئی جیسے کسی گلا گھونٹ دو اس کو عربی میں باخع کہتے ہیں فرمایا کہ تو نے تو فریضہ ادا کر دیا کچھ احساس غم میں کمی پیدا کرو فریضہ کی ادائیگی تو فرمادی آپ نے اور فرمایا: انارسلنک مشاہداً ومبشراً وندبیراً وداعیاً الی اللہ باذنہ وسراجاً منیراً۔ ہم نے تمہیں بشیر بنا کر بھیجا ڈرانے والا، اللہ کی طرف پکارنے والا، اور ایک روشن چراغ بنا کر بھیجا۔

چراغ سے تشبیہ | چراغ سے تشبیہ دی تو چراغ کیا کرتا ہے۔ وہ ظلمتوں کا دشمن ہے۔ وہ رات کی ظلمتیں اپنی ضیاء باریوں سے منور کرنا چاہتا ہے۔ وہ جلتا رہتا ہے۔ کڑھتا رہتا ہے۔ اپنی ساری توانائی جب تک ختم نہ ہو، تب سارا ختم نہ ہو، یہی میں ذرا بھی سکت باقی ہو چراغ جلتا رہے گا۔ سورج سے بھی تشبیہ دی گئی ہے۔ کہ مراد سورج سے سورج ہی ہے۔ وجعلنا الشمس سراجاً وھاجا۔ آپ آفتاب بنوت ہیں مگر تعبیر یہاں سراج سے اسی لئے لگئی کہ۔ ع۔ شمع ہر رنگ میں جلتی ہے سحر ہونے تک۔

تو چراغ سے تشبیہ میں عجیب فصاحت و بلاغت ہے۔ تو نبی کریمؐ اپنی ضیاء باریوں سے تاریکیاں مٹاتے رہے ایک درد و سوز میں مبتلا رہتے کہ کسی طرح اس جاہلیت کی ظلمتیں مٹ جائیں اور سپیدہ سحر جب تک طلوع نہ ہو اس وقت تک اپنے کام میں وقف اور آرام نہیں فرمایا امت کے نئے رات بھر کھڑے روتے رہے۔ حدیث میں ہے کہ حالت ایسی ہو جاتی کہ — لہ اذیزک اذیز المرسل۔ سینہ مبارک سے ایسی آواز آتی تھی جیسے ہانڈی بوش مارتی ہو، رونے کی، کڑھنے کی، امت کے بارہ میں ایسی حالت ہو جاتی۔

انسانیت کا نجات دہندہ | خود فرمایا کہ میری اور آپ کی مثال ایسی ہے کہ ایک بہت بڑا لاوہ دہک رہا ہو اور یہ انسان پر و انوں کی طرح آگ اس آگ میں کود رہے ہوں جیسا کہ اب ہم اپنے اچھے اور بُرے کو نہیں پہانتے اپنی ہلاکت اور نجات کو نہیں سمجھتے۔ تو حضورؐ نے فرمایا کہ میں ایک ایک انسان کو پیچھے سے آگ کر پکڑنا چاہتا ہوں۔ واناخذ بھجرکم۔ کمر سے پکڑ پکڑ کر کھینچتا ہوں۔ وانا انقذکم منھا۔ اور یہ اس آیت کی تفسیر میں فرمایا کہ: کنتم علی شفا حصرۃ من النار فانقذکم منھا۔ تم تو آگ کے گڑھے کے کنارے پہنچ گئے تھے۔ کوئی نجات کا راستہ نہیں تھا۔ خدانے اپنے رسول کے ذریعہ نجات دی۔ آپ ایک ایک کے پاس گئے۔ اپنوں کے پاس، غیروں کے پاس، رشتہ داروں کے پاس گئے، ابوطالب اپنے چچا کو وفات کے وقت بھی کہا کہ میرے چچا میرے گاؤں

میں چلنے سے لالہ اللہ کھدے کے میں قیامت کے دن تیری سفارش کر سکوں۔ اپنی بیٹی فاطمہ کو کہا — یا فاطمہ انقضی نفسک من النار۔ اپنی جان کو آگ سے خود پہلے، بیویوں کے پاس بچوں کے پاس گئے۔

**امت کی فکر** | ایک ایک فرد کی فکر ہے۔ امت کی فکر ہے، ایک حدیث، میں ہے کہ ایک رات نماز میں آیت تلاوت فرمائی: ان تعذبہم فاعذبہم عبادک وان تغفرلہم فانک عزیز رحیم۔ تو صبح تک یہی آیت دہراتے رہے جو خدا سے ایک خاص انداز میں رحم اور مغفرت کی درخواست ہے کہ اگر تو ان انسانوں کو عذاب دے، آگ میں ڈالے تو ڈال سکتا ہے کیونکہ یہ سب تیرے غلام ہیں بندے ہیں۔ بنوہ مانک کے سامنے کیا کر سکتا ہے۔ لیکن اگر تو ان کو بخش دے تو بیشک کوئی تیرے اڑے نہیں آسکتا۔ تو عزیز ہے۔ اپنے ارادوں کو پورا کر سکتا ہے۔ کوئی روک نہیں سکتا اور تو حکمتوں والا ہے۔ تو حضورؐ رات بھر اس آیت کو نماز میں ردو کر دہراتے رہے اور خدا سے امت کے لئے مغفرت کی طلب فرماتے رہے۔ کہیں سنا کہ جلسہ ہو رہا ہے، کہیں میلہ لگا ہوا ہے، کہیں مجلس میں لوگ جمع ہیں، وہاں پہنچ گئے۔ لوگوں کے گالی گلجوش کی پرواہ نہ کی، پتھروں کی پرواہ نہ کی۔

**طائف کا واقعہ** | طائف کا واقعہ تو معلوم ہے کہ کس کس طریقے سے اللہ کے رسول نے حج ادا کیا۔ طائف جاتے ہیں جو حجاز کا گرم مقام ہے خاص موسم میں عمائدین ملک، قوم کے بڑے بڑے وہاں جمع ہوتے تھے۔ ایک خادم حضرت زید کو ساتھ لے کر طائف پہنچے ایک ایک مجلس میں، بیٹھک میں گئے۔ لالہ اللہ کی دعوت پیش کرتے رہے۔ ہر جگہ طعن و تشنیع کی بوجھاڑ ہوئی، لوگ مذاق اڑاتے۔ ایک بد بخت عبد یالید۔ نے تو مدکر دی مذاق کی، اور کہا کہ اپنے میلے کچیلے کپڑوں کو تو دیکھو نبوت کے لئے کیا خدا کو وہ شخص تلاش کے پاس سواری کیلئے ایک گدھا بھی نہیں، اور وہ پیدل پھرتا ہے شہر کے غنڈے اور اوباش پیچھے لگا دتے اور حضورؐ پر پتھراؤ کیا گیا۔ مگر وہ کہتے رہے کہ: یا ایہا الناس تو سوا لالہ اللہ۔ ادھر سے صرف یہی دعوت تھی کہ کوئی عبود نہیں سوائے رب العالمین کے، ادھر سے بوجھاڑ ہوتی حضرت زیدؓ خاص ساتھ ہیں، فرماتے ہیں کہ جسم لہو لہان ہو گیا۔ اور جوتے مبارک خون سے بھر گئے اس حالت میں حضورؐ کو شہر سے نکالا گیا۔ یہاں تک کہ سر کے بل گرا دیا گیا۔ حضرت زیدؓ کو اٹھایا، ایک پہاڑی موٹر قرن العتق تک اٹھا کرے آئے وہاں ایک باغ تھا، جاکر حضورؐ کو وہاں لٹا دیا۔ حضورؐ کو ناتوانی اور خون نکلنے کی وجہ سے بے ہوش آگئی۔

**صبر و تحمل کے سمندر میں طوفان** | حضرت زیدؓ نے پانی وغیرہ ڈال دیا، جسم مبارک دھویا اور آپ کو کچھ ہوش آیا، آنکھیں کھولیں تو اپنی بے کسی اور اپنی امت کے ہاتھوں سب کچھ جو حضورؐ پر گزرا تھا اس کا خیال آیا اور وہ جو صبر و تحمل کے سمندر تھے، لیکن آج آخراں سمندر میں طوفان آہی گیا۔ اور خدائے ذوالجلال کے سامنے صبر و شکیب کا دامن ہاتھ سے چھوٹ گیا تو حضرت زیدؓ نے اس طوفان کے چند قطرے نقل کئے ہیں جو کتابوں میں محفوظ رہ گئے ہیں دین

کیا کچھ حضورؐ نے اللہ سے مناجات کی ہوگی۔ کیا راز و نیاز ہوا ہوگا۔ کیا شکوے اور شکایات ہوئے ہوں گے۔ اس طوفان کے چند قطرے حضرت زید نے نقل کئے ہیں کہ حضورؐ نے ہوش میں آنے کے بعد فرمایا: اللهم ایک اشکو سبتی و حزنی و هوانی علی الناس۔ اے اللہ تو دیکھ سہا سہ میری پرگندہ عالی اور غم، اور یہ سب کچھ تیری بارگاہ میں پیش کرتا ہوں۔ و هوانی علی الناس۔ میں تو لوگوں پر ہلکا ہو گیا ہوں۔ انسانوں نے تو مجھے بہت ہلکا سمجھ لیا ہے۔ اور میری ظاہری و باطنی سب کچھ تو جانتا ہے۔

آگے فرمایا: ای من تکلیفی الی عددۃ یتجمعنی اوالی صدیق ملکۃ امری۔ اے خدا تو کن لوگوں کو مجھے سپرد کرتا ہے۔ دشمنوں کے سپرد کرتا ہے جو ہر طرف سے مجھ پر هجوم کرنے لگے ہیں۔ یا چاہے اپنے دوستوں کے ہوائے کر دے، اب آگے حضورؐ کو خیال آیا کہ کہیں اللہ تعالیٰ ناراض نہ ہو جائے۔ کہ میں ان مصائب اور تکالیف کا شکوہ کرنے لگا ہوں تو دنیا کا رخ بدل دیا اور فرمایا: اعوذ بنور و جہت الکریم الذی اصادت لہ السموات والارضین۔ اے اللہ تیرے چہرے کے نور اور جگمگاہٹ کی پناہ مانگتا ہوں وہ چہرہ انور جس سے کائنات قائم اور روشن ہیں۔ میں اس ذات کی پناہ مانگتا ہوں جس سے ظلمتیں روشنی میں بدل جاتی ہیں۔ تیری مغفرت اور خوشنودی ہی میں میری عافیت ہے، کہیں تیرا غضب مجھ پر نہ ٹوٹے۔ و لک العتلی حتی ترضی۔ اے اللہ مجھے تو ماننا ہے جب تک تو راضی نہ ہو گا میں اسی طرح پہاڑوں میں معراؤں میں جنگلوں میں تیری آواز پہنچاتا رہوں گا۔ اسی طرح گالی گلوچ اور اسی طرح پتھر کھا کھا کر تیرا پیغام پہنچاتا رہوں گا۔ میرا تیرے اوپر کوئی احسان نہیں، تیرا ہی مجھ پر کرم ہے کہ مجھے اس کام کے لئے چن لیا۔

اب یہ طوفان ذرا ختم گیا۔ تو حضرت جبرئیلؑ نمودار ہوئے اور فرمایا کہ سن لیا سن لیا تیرے رب نے وہ تیری نگہبانی کر رہا ہے۔ جنہوں نے تجھے رد کر دیا وہ بھی اس کی نگاہوں سے معفی نہ تھے۔ تیری زیادہ سے پوری کائنات کو ہلاک رکھ دیا ہے۔ اب اللہ تعالیٰ نے آپ کے پاس ان پہاڑی لوگوں کے لئے پہاڑوں کا فرشتہ بھیج دیا ہے۔ قد بعث الیك ملک المجال۔ کہ دنیا کے پہاڑ اس کے ایک اشارے پر اٹھتے ہیں۔ اور آبادیوں کو ریزہ ریزہ کر سکتے ہیں۔ اب یہ طاقت کے بڑے بڑے پہاڑ جن کے درمیان یہ بستی محصور ہے یہ فرشتہ تیرے ایک اشارہ پر اٹھا کر اس بستی پر الٹ ملتا ہے۔ پہاڑوں کے فرشتے نے خود آگے بڑھ کر سلام کیا، اور کہا: یا محمد ذلک ملک اے محمد اب یہ سب تیرے اختیار میں ہے۔ جیسے مرضی ہو تمیل ہوگی۔ گویا اشارہ تھا کہ اے محبوب تو نے شکوہ کیا کہ میں ہلکا ہو گیا ہوں مگر تو تو ساری کائنات پر بھاری ہے۔ اگر کوئی چیز بھاری ہوگی تو سب سے ٹٹوں سے توئی جائے گی مگر آپ تو پہاڑوں کے وزن سے بھی بڑھ کر ہیں۔ آپ تو سہا سہ پر بھی بھاری ہیں۔ یہ سارے پہاڑ اب آپ کے ایک اشارہ پر اٹھائے جا سکتے ہیں۔ تو آپ کیسے ہلکے ہو سکتے ہیں۔ آپ تو اتنے بھاری ہیں کہ یہ پوری کائنات اور زمین و آسمان بھی

پ کے ذہن کے برابر نہیں ہو سکتے، بڑے بڑے ایٹم ہم وہ کام نہیں کر سکتے جو تیرے ایک اشارہ سے انجام پا سکتے ہیں۔ اگر تیری مرضی ہو تو یہ ساری آبادی اور زمین تہس نہس کر کے رکھ دی جاوے۔ حضورؐ نے پہاڑ کے فرشتے کے جواب میں ہاتھ اٹھا کر دعا کی۔ اللهم اهد قومی فانہم لا یعلمون۔ اے اللہ یہ نادان ہیں۔ نادانی کی وجہ سے میری عظمت اور حقیقت سے بے خبر ہیں نادانی کی وجہ سے ایسا کرتے ہیں۔ اور فرشتوں سے فرمایا کہ میں یا مومن نہیں ہوں کہ ان لوگوں کی پشتوں سے اور نسلوں سے ایسے لوگ پیدا ہوں جو صرف اللہ رب العالمین کی عبادت کریں۔

بد میں چند ساعتی ہیں تو حضورؐ رو رو کر گواہ گھبراتے ہیں کہ اے اللہ یہ مٹی بھر جماعت بھی اگر آج مسٹ گئی تو کس ناز سے حضورؐ نے فرمایا کہ، سن تعبد۔ اے رب پھر قیامت تک نیری پرستش نہیں کی جائے گی۔ معلوم تھا کہ نبی آخر الزمان ہوں، میرے بعد کوئی نبی، کوئی صحابہؓ کوئی جماعت کوئی امت تو آئے گی نہیں، اب اگر بدر میں یہ مختصر جماعت بھی ختم ہو گئی تو پھر عبادت کرنے والا کون آئے گا۔ بہر حال حضورؐ نے کیسے کیسے انداز میں امت دعوت و اجابت کا حق پورا کیا۔ اس کا تو کوئی عدد و حساب نہیں۔

حجۃ الوداع میں امت کا اقرار و اعتراف | حجۃ الوداع میں آپ نے آخری خطبہ میں امت سے بھی اس بات پر گواہی دلوائی، ایک لاکھ سے اوپر صحابہؓ سے دریافت کیا، هل بلغت۔ کیا میں نے تبلیغ کا حق ادا کر دیا؟ ذمہ داری سے سبکدوش ہو گیا یا نہیں؟ فریضہ نبوت ادا کر دیا یا نہیں؟ سب نے یک زبان ہو کر جواب دیا۔ ادیت الامانة۔ تو نے امانت ادا فرمادی۔ ووفیت الحمد۔ اور خدا سے کیا گیا عہد پورا کر دکھایا۔ تو حضور صلی اللہ علیہ وسلم خوش ہو گئے۔ فرمایا، اللهم اشمد۔ انگلی آسمان کی طرف اٹھا کر فرمایا: اے اللہ ان لوگوں کی گواہی پورا گواہ ہو جا یہ سب میرے حق میں گواہی دیتے ہیں۔

شہادت تھی اتنی جرأت اور شرح صدر سے فرمائی کہ خود فخر کے طور پر کہا کہ اے اللہ گواہ ہو جا کہ میں اپنی ذمہ داری ادا کر چکا۔ تو جو حق تھا حضورؐ پر انسانوں کا اسے بھی پورا فرمایا۔ حیوانات کا بھی اور فرشتوں کا بھی، اور جنات کا بھی حق مستعین کر دیا اور انسانوں کے مختلف طبقات کے باہمی حقوق بھی واضح کر دئے۔

شان رحمة للعالمین | اور یہ تو الگ موضوع ہے۔ وما ارسلناک الا رحمة للعالمین۔ کہ وہ رحمت ہیں۔ تو صرف انسانوں کے لئے نہیں، صرف جنات کے لئے نہیں بلکہ عالمین کے لئے۔ اور خدا کے سوا کون مخلوق ہے یعنی ماسوائے اللہ کو عالمین کہتے ہیں۔ آسمانوں کی کائنات، زمین کی کائنات، چاند اور سورج کی کائنات، فرشتوں کی کائنات، حیوانات چرند اور پرند کی کائنات یہ سب الگ الگ عالم ہیں۔ اور قرآن کہتا ہے کہ یہ رسول ان تمام کائنات کے لئے نبی رحمت ہیں۔ اب رحمت کیا چیز ہوتی ہے۔ رحمت، جیسے ہمارے لئے ہوا ہے ہم ہر اس کے بغیر زندہ نہیں رہ سکتے۔ مچھلیوں کے لئے پانی ہے۔ مچھلی پانی میں ہے تو رحمت میں ہے اسے پانی سے

نکال دو تو رحمت نعم — الغرض رحمت اتنی قیمتی چیز ہے جسے کائنات کا ہر ذرہ محتاج ہے۔ اس لئے اللہ رحمان و رحیم کی رحمت وسیع ہے۔ وسعت رحمتی کل شیئی — وسعت کل شیئی رحمتہ و علماً — تو حضورؐ کی ذات بھی کائنات کے لئے ایسی ہے جیسے مچھلی کے لئے پانی اور دیگر جانداروں کے لئے ہوا۔ جس کے بغیر کائنات کی بقا ہر وہی نہیں سکتی۔

**ہر طبقہ کے حقوق کا تعین** | احادیث اور فقہ پڑھیں تو آپ کو لگے اور میل کا حق جانوروں کا حق۔ ایک ایک حق تفصیل سے ملے گا۔ فرشتوں کے بھی حقوق، جنات کے بھی حقوق سے ذیقرہ کتب بھرا ہوا ہے۔ پھر مردوں کے حقوق الگ عورتوں کے الگ بچوں کے الگ، بوڑھوں اور یرغوں کے الگ۔ کونسا طبقہ ہے انسانوں کا جس کا حق متین نہ ہو چکا ہو۔ اس سے پہلے بنی نوع انسانیت کس ظلم اور بہالت میں مبتلا تھی کہ ہر شخص صرف اپنے کو انسان سمجھ رہا تھا۔ دوسروں کو نہیں ہر ایک نے الگ الگ خدائیاں قائم کر رکھی تھیں۔ کہیں رنگ کے نام تغاوت کہیں قوم کے نام پر امتیازات کہیں زبان کے نام پر جھگڑے۔

**مشورہ انسانیت** | حضورؐ نے اپنے آخری خطبہ میں بھی جو مشورہ ہے انسانیت کا۔ سب چیزیں ایک باہر واضح کر دیں فرمایا: کلکم بنو آدم۔ آدم من تراب۔ اے بنی نوع انسان تم سب آدم کی اولاد ہو اور آدم مٹی سے پیدا ہوئے۔ اب جبکہ سب انسانوں کی سرشت مٹی سے ہے۔ کوئی سونے چاندی اور ہیرے جواہرات سے نہیں بنا نہ اس کے خمیر میں یہ چیزیں شامل تھیں۔ تو انسانیت کی سرشت کے لحاظ سے سب برابر ہو گئے۔ تو اب یہ امتیازات کہاں سے آگئے۔ اگر کوئی یورپ کا ہے یا امریکہ کا، افریقہ کا ہے یا ایشیا سب کی نوع ایک ہے اور سب اس میں برابر۔

**دنگ و نسل کے جھگڑے** | اور فرمایا: لا فضل لعربی علی عجمی۔ اب نہ کسی عربی کو عجمی پر فضیلت ہے نہ عجمی کو عربی پر — آج جو قومیت کی لعنت پوری دنیا پر مسلط ہے۔ اور مسلمان بھی اس بت کی پوجا کرنے لگے ہیں۔ حضورؐ نے اس خطبہ میں اس بت کو بھی پاش پاش کر دیا۔ اور آج جو سیاہ و سفید کے جھگڑے ہیں، کالے گورے کے امتیازات ہیں۔ تو حضورؐ نے اس کو بھی ختم کراتے ہوئے فرمایا: ذلا للاحمر و ذلا للابیض علی الاحمر۔ کالے پر گورے کو کوئی فضیلت حاصل نہیں نہ کالے کو گورے پر — آج بڑے فرسے امریکہ والے دعویٰ کرتے ہیں۔ اقوام متحدہ طبردار بنی پھرتی ہے کہ ہم نے بنیادی انسانی حقوق دینا کو دئے تو غلط کہتے ہیں حضورؐ نے پورہ سو سال پہلے اس سے اعلیٰ و اعلیٰ ترین بنیادی حقوق انسانوں کو عطا فرمائے۔ یورپ والوں نے جھوٹ کہا انہوں نے عمل نہیں کیا۔ آج بھی امریکہ میں سفید فام اور سیاہ فام کے جھگڑے چل رہے ہیں وہاں کالوں کے ساتھ انسانوں جیسا سلوک نہیں کیا جاتا۔ ان کے چڑھنے کی لفظ تک الگ ہیں، ہسپتال اور سکول بھی الگ ہیں گاڑیاں اور گاڑیوں

کے راستے تک الگ ہیں اُسے دن کا لے اور گورے پر مسادات ہوتے رہتے ہیں۔ اور حضور کے ہاں ایک کالا تھا حضرت سیدنا بلال صہبئؓ اور حضور نے فرمایا کہ گورے کو کا لے پر فضیلت نہیں۔ تو عملاً بلال کو کتنا بڑا مقام دیا؟ ایک رات صبح اٹھ کر فرمایا اے بلالؓ تو کو نسا عمل کرتا ہے۔ کہ میں نے تجھے خواب میں جنت میں دیکھا کہ تو مجھ سے آگے آگے جا رہا ہے۔ میں تیرے جنوں کی آہٹ سن رہا تھا گو وہ سبقت خادم خاص کی سبقت تھی تو محمدؐ سے آگے آگے جاتا ہے۔ تو اس قرب خاص کی انہیں بشارت دی گئی اس کا لے کو قریش کے سردار حضرت سیدنا عمر فاروقؓ جن کے نام سے قیصر کسریٰ لڑتے تھے۔ انہیں حضرت عمر غاطب کرتے تو یا سیدنا کہتے اے ہمارے سردار۔ تو صہیب کو بلالؓ کو عمار کو، فاروق اور صدیق عثمان غنی اور حیدر کرار کے ساتھ ایک صف میں کھڑا کر دیا۔ یہ امتیازات عملاً شاکر دکھا دئے۔

مسادات بگڑ کونسی؟ | قانون کی بات آئی اُنہیں اور سیاست کی بات آئی تو فرمایا کہ اس میں بھی مسادات انسانی ہے یعنی انسانی مسادات معاشرتی مسادات قانونی مسادات آج بھی ہم مسادات کے نعرے سن رہے ہیں اور سمجھتے ہیں کہ مسادات یہی ہے کہ ایک کا مال چھین کر دوسروں کو دیدو دوسرے کا تیسرے کو دیدو۔ یہ معیشت کی مسادات، جبر و ظلم، غصب و نہب کی مسادات، مال و دولت کی مسادات اسلام میں نہیں باقی ساری مسادات تھیں۔ آج ساری انسانی مسادات ختم ہو گئیں اور ایک مادی مسادات کا نعرہ باقی رہ گیا انسانی قدروں کی مسادات فنا ہو گئی، معاشرتی مسادات ختم ہو گئی۔

حضورؐ کی معاشرتی مسادات | نبی کریمؐ راستہ میں چلتے پھرتے ہیں صحابہؓ فرماتے ہیں کہ کبھی ہم سے آگے ہیں کبھی برابر کبھی پیچھے چھپے جا رہے ہیں۔ یہ نہیں کہ ہٹو بچو کے نعرے ہوں گے اور آگے ہی رہیں گے۔ کوئی خاص مسند نہیں نشست کے لئے۔ جہاں جگہ مل گئی وہیں بیٹھ گئے۔ سفر میں کام کاج کا وقت آیا ساتھیوں کے ساتھ ہاتھ بٹانے لگے، برابر کام بانٹ دیا خود بھی حصہ رکھا۔ تو نشست برخواست چال ڈھال میں کہیں بھی فضیلت اور برتری نہیں کہ میں حاکم ہوں، باقی محکوم۔

حضرت انسؓ جان نثار خادم ہیں فرماتے ہیں کہ دس سال میں حضورؐ کی خدمت میں ماہوں ان دس سال میں بھی حضورؐ نے مجھ سے یہ نہیں کہا کہ کیوں ایسا کیا۔ ماقال لی فی شئی لم فعلت۔ کچھ غلطی ہو گئی کام میں گڑبڑ ہو گئی، مگر حضورؐ نے کیوں تک نہیں کہا۔

قانونی مسادات | اور جہاں خدا کے حکم قائم کرنے، حدود قائم کرنے کا موقع آتا ہے تو فرماتے ہیں : اقیواحدود اللہ علی القریب والبعید۔ اے لوگو! اللہ کا جو حکم ہے جو حد ہے اسے اپنے پر لٹے سب پر لاگو کرنا ہے۔ ایک عورت فاطمہؓ نامی بنی مخزوم سے ہے، جو ایک زور آور قبیلہ تھا، اس نے چوری کی اب

خدا کا حکم تھا کہ چود کو ہاتھ کاٹنے کی سزا دی جائے بنی مخروم کو یہ بات بڑی ناگوار گزری کہ ہم مشرفاء ہیں اور اتنے بڑے خاندان کی ایک خاتون کا ہاتھ کاٹنا تو بڑے عار کی بات ہوگی۔ سب پریشان تھے سفارش کے لئے کسی کو ڈھونڈنے لگے کہ حضورؐ سے سفارش کرے کسی کو اتنی جرأت کہاں کہ حضورؐ سے سفارش کر سکے، حضرت اسامہؓ جو خادم خاص حضرت زیدؓ کے صاحبزادے ہیں جس سے محبت اولاد کی طرح ہے تو سب نے اسامہؓ سے سفارش کر دانا چاہی، ان کے پاس جا کر منت سماجت کی، راضی کیا۔ حضرت اسامہؓ نے سفارش کی مگر ان کی بات سنتے ہی حضورؐ کا چہرہ انور سرخ ہو گیا اور فرمایا: اَفِي حَيْدٍ مِنْ حُدُودِ اللَّهِ - کیا اب خدا کی حدود میں، تو انہیں میں اور عدالت کے فیصلوں میں بھی سفارشیں ہونے لگی۔ حضرت اسامہؓ سے فرمایا کہ پچھلے لوگ بھی اسی وجہ سے ہلاک کر دئے گئے کہ وہ انہوں کو بچاتے تھے اور صرف عزیز اور صنفاد پر محدود قائم کرتے تھے، کسی شان و شوکت والے، خاندان اور قبیلے والے کو برم کرنے پر معاف کر دیا جاتا تھا اور تاریخی جملہ تو اگے ارشاد فرمایا کہ: وَاللَّهِ لَوَانِ فَاطِمَةَ بِنْتِ مُحَمَّدٍ سَرَقَتْ لِقَطْعَتٍ سِيدَا هَا - یہ تو فاطمہ بنی مخروم ہے۔ اگر معاذ اللہ فاطمہ بنت محمد صلی اللہ علیہ وسلم میری صاحبزادی میری محنت و لگنے سے بھی یہ غلطی سرزد ہو جاتی تو میں اس کا ہاتھ بھی کاٹ دیتا۔ تو بہر حال حضورؐ نے امت کے حقوق پورے فرمادئے، کوئی کسر نہیں چھوڑی، اب ہم پر بھی کوئی حق ہے یا نہیں؟

حضورؐ کا اولین حق امت پر | تو امت پر حضورؐ کا کیا حق ہے؟ ایک تو یہ کہ امت حضورؐ سے محبت کرے۔ جذباتی محبت والہانہ شیفتگی اور قلبی تعلق۔ اور حضورؐ سے بوجہ محبت ہوگی وہ ساری کائنات سے بڑھ کر ہونی

چاہئے، خود آپ نے فرمایا کہ: لَا يَثُومَنَّ أَحَدُكُمْ حَتَّىٰ يَكُونَ أَحَبَّ إِلَيْهِ مِنَ وَالِدِهِ وَوَلَدِهِ وَالنَّاسِ أَجْمَعِينَ - جب تک اپنے والدین سے اپنی اولاد سے ساری بنی نوع انسان سے بڑھ کر مجھے محبوب نہیں سمجھے گا تو وہ ثوم نہیں کہلا سکے گا۔ پھر یہی نہیں بلکہ اپنے خواہشات اپنی تمناؤں اپنی امیدوں اپنے کے بارہ میں کیا کرے گا؟ ایک صحابی نے آکر کہا یا رسول اللہؐ مجھے آپ سے محبت ہے۔ فرمایا سوچ لو یہ معمولی بات نہیں ہے پھر کہا مجھے محبت ہے آپ سے تو فرمایا: دَعِ نَفْسَكَ تَوَاصُلًا - کہ نفس کو خواہشات کو اپنے سے الگ کر دے پھر دعویٰ محبت کر کے آ۔ اپنی ناجائز خواہشات، نفسانی تمناؤں کی قربانی دینی ہوگی۔ اور محبت حقیقی تو وہ ہے کہ جس کے ساتھ خود بخود اطاعت آجائے۔

دوسرا حق | تو حضورؐ کا دوسرا حق اطاعت ہے۔ دعویٰ تو محبت کا سب کو ہے۔ مگر محبت تب صحیح ہوگی کہ اس کے ساتھ اطاعت ہو، ایک شخص کہتا ہے کہ میں تو ہر وقت روتا پٹیتا ہوں۔ آپ کے عشق میں تڑپتا اور مرتا ہوں مگر کسی کام میں آپ کی اطاعت اور تابعداری نہ کرے آپ کی کوئی ادا اور طرز اور طریقہ اس کو پسند نہ آئے کوئی سنت اس کو محبوب نہ ہو تو آپ کہیں گے کہ یہ تو مذاق کرتا ہے تو محبت صرف رونے پیٹنے کی محبت

جس میں اطاعت نہ ہو وہ نجات نہیں دے سکتی۔ آپ کو معلوم ہے حضرت ابوطالب کو کتنی محبت تھی آپ کے ساتھ مسلمانوں میں سب سے زیادہ محبت ابوبکر صدیقؓ کو تھی اور ایمان نہ لانے والوں میں سب سے بڑا عاشق حضورؐ کے چچا ابوطالب تھے، بچپن سے پالا پوسا، گود میں لیا، کا نحصوں پر اٹھایا، کتنی مشقتیں آپ کی وجہ سے حضرت ابوطالب نے بھٹیں، ساری عمر دشمنوں سے مقابلے کئے۔ آپ کی خاطر تین سال تک شعب ابی طالب میں گرفتار رہے۔ عسرت تھا، محبت تھی خدمت کی بھتیجی کی، مگر کیا ابوطالب کو ایسی محبت سے نجات مل گئی؟ نہیں حضورؐ نے وفات کے وقت بھی کہا کہ چپکے سے میرے کان میں لالہ اللہ کہہ دو۔ تو اللہ کے ہاں میرے لئے شفاعت کا راستہ کھل جائے گا۔ کہا جاتا ہوں کہ تو سچا ہے، تیرے ساتھ محبت بھی ہے۔ لیکن یہ ابوہبیل، ابوہبیر، یہ بڑے سرغنہ جو جمع ہیں وہ ہنسیں گے کہ بڑھا ڈر گیا موت کے وقت، تو جہالت اڑے آگئی۔ کہ موت کی سختیوں سے ڈر کر باپ دادا کا دین چھوڑ دیا۔ اس لئے ایمان نہ لائے، محبت کتنی تھی مگر ایمان میں حضورؐ کی پیروی نہ ہوئی۔ تو مسلم شریف میں ہے کہ ابوطالب کے بارہ میں حضورؐ نے فرمایا کہ میں نے اسے جہنم میں دیکھا۔ مگر وہاں بھی اس عشق و محبت کی وجہ سے خدا نے اتنی لاج رکھی تھی کہ آپ نے فرمایا کہ ابوطالب کا سارا جسم آگ سے بچا ہوا ہے۔ لیکن جوتوں کے جوتے ہیں وہ جہنم کی آگ کے ہیں۔ جو دنیا کی آگ سے ہزار گنا زیادہ ہے۔ ایک ذرہ بھی جہنم کی آگ کا اگر دنیا میں آجائے تو ساری دنیا جہنم ہو جائے۔ تو حضورؐ نے فرمایا کہ صرف جوتوں کے تسوں کی وجہ سے بھی ابوطالب کا دماغ کھول رہا ہے۔ قیام تو بہر حال جہنم میں ہے۔ ایمان نہ لاکر نہی محبت سے نجات نہ ہو سکی۔ جو جہنم میں آپ کو اسے کلاس دی گئی۔ مگر ٹھکانہ وہی جہنم رہا۔ تو جس محبت میں اطاعت اور تابعداری نہ ہوگی وہ کافی نہیں ہوگی۔

**محبت کا معیار** | محبت کا معیار یہ ہے کہ حضورؐ کی ادائیں ہمیں پسندیں یا ناپسند حضورؐ کی بھی تو ادائیں تھیں، پھلنے میں، پھرنے میں کھانے پینے میں۔ زندگی کے ہر شعبہ میں حضورؐ کا بھی کوئی طریقہ تھا وہ ادائیں محبوب ہیں یا نہیں؟

اگر ان طریقوں سے اور ادائوں سے محبت نہیں نفرت ہے تو معلوم ہوا کہ زبانی محبت ہے حقیقی نہیں، در نہ محبوب کی ہر ادا خود بخود انسان اپناتا ہے آپ کو معلوم ہے کہ کتنے بڑے بڑے بزرگ تھے جو ہر قدم رکھنے میں لباس پہننے میں کھانے پینے میں دیکھتے تھے کہ حضورؐ کی سنت کی مخالفت نہ ہو جائے۔ ایک بزرگ کو تو اتنا اہتمام تھا کہ ایک دن فطلی سے موزہ پہلے بائیں پاؤں میں پہن لیا۔ تو رسول اللہ کے مانتے تھے فطلی ہو گئی کہ حضورؐ کی ادا پہلے دائیں پاؤں میں پہننے کی تھی تو انہیں اتنا دکھ ہوا کہ تقریباً ۳۶ من گندم اس نادانستہ فطلی کی سزا میں بطور کفارہ ادا کر دیا۔ اپنے اوپر برمانہ لگایا۔ ایک اور عالم محمد بن اسلم نے ساری زندگی توبہ نہ کیا۔ کتنا میٹھا لذیذ میٹھا ہے۔ حلال پیرزہے مگر انہوں نے اس لئے نہ کھایا کہ انہیں یہ معلوم نہ ہو سکا کہ حضورؐ نے کھایا تو وہی مگر کس طرح کھایا۔ مگر اسے مگرے کر کے

کھایا یا کیسے؟ کتابوں سے ان کی کیفیت معلوم نہ ہو سکی تو اب سوچتے تھے کہ اگر تڑبوز کھاؤں اور حضور کا طریقہ معلوم نہ ہونے کی وجہ سے نادانستہ مخالفت نہ کر بیٹھوں یہ ادائیں محض ان لوگوں کی، وہ سلال خواہشات اور تمناؤں سے بھی دست بردار ہو جاتے کہ کہیں حضور کی سنت کی مخالفت نہ ہو جائے۔ حضرت شبلیؒ معروف صوفی اور بزرگ گذرے ہیں، حالت نزع میں ہیں کمزور اور بیمار ہیں نحیف و نزار ہیں نماز کا وقت آگیا۔ شبلیؒ نے فرمایا کہ مجھے وضو کر دیا جائے، ساتھیوں نے بڑی تکلیف سے آپ کو وضو کرایا، سکرات موت طاری تھے پھر بعد میں خیال آیا کہ مجھ سے تو خلال رہ گیا خلال ایک سنت ہے۔ تو دکھ ہوا کہ مجھے خلال کیوں نہیں کرایا گیا اب دوبارہ وضو کراؤ۔ سب نے عرض کیا کہ حضرت آپ تو معذور ہیں بیمار ہیں حرکت سے زیادہ تکلیف ہوتی ہے۔ بڑی مشکلات سے ایک دفعہ وضو کرا دیا ہے۔ مگر کہا کہ مجھ پر جب سکرات موت طاری ہیں تو ہو سکتا ہے کہ عنقریب میں حضور کے پاس پہلا جاؤں اور اب جب اپنے محبوب سے ملوں گا تو یہ نہیں چاہتا کہ ایسے وضو سے پہلا جاؤں جس میں آپ کی کوئی سنت چھوٹی ہوئی ہو میں یہ نہیں چاہتا کہ بغیر خلال کے وضو پر اکتفا ہو چنانچہ دوبارہ بڑی تکلیف سے حضرت شبلیؒ کو وضو کرایا گیا۔ خلال کرایا گیا اور اس کے بعد شبلیؒ کی روح پرواز کر گئی۔

دی کسی طرح سے جان تہ تیغ داغ نے لب پر تبسم اور نظریار کی طرف  
یہ کیسے لوگ تھے کہ تہ تیغ محلی محبوب کی طرف نظریں اٹھائے ہوئے تھے کہ محبوب کی ایک ایک حرکت اور جنبش  
ابرو پر اپنی حالت بدل دیتے تھے۔

صحابہ کا جذبہ اطاعت | یہ محبت کی خاصیت ہے کہ جہاں حقیقی محبت آجائے تو اطاعت و تسلیم کیلئے  
فوج کی، پولیس کی، قانون اور عدالت کی ضرورت نہیں ہوتی جب ایک آواز کو نبی ہے مدینہ کی گلیوں میں کہ:  
يا ايها الذين آمنوا انما الخمر والمسر والانساب والازلام رجس من عمل الشيطان  
فاجتنبوا له لعلكم ترحمون۔

اسے موزونہ شراب یہ جواد اور قمار یہ سب غلط اور شیطانی کام ہیں۔ پس اسے چھوڑ دو، اس طرح اللہ  
کی رحمت کے سزاوار بن جاؤ گے۔

آیت مسلمانوں کے کان میں پڑتی ہے اور وہ لوگ جو صدیوں سے شراب پیتے پیتے چلے آ رہے تھے  
معاشرے میں شراب رچی بسی تھی مگر منادی حضرت علیؓ مدینہ کی گلیوں میں گھومتے ہوئے اعلان کرتے ہیں تو جس کے  
کان میں آواز آئی وہیں اس کے ہاتھ سے شراب کا پیالہ گر پڑا۔ حکم آیا کہ شراب حرام ہے۔ تو جس نے ہونٹ میں  
شراب لی ہے تو یہ نہیں کہ چلے یہ گھونٹ تو نکل لوں۔ بلکہ اُسے اُسی وقت تھوک دیا۔ ہم تو شکرے جس اذان  
سننے سننے پورا کر لیتے کہ چلو ابھی تو اذان اور اعلان ختم نہیں ہوا۔ ان کے گلے میں بے اختیار شراب اٹک کر رہ گئی۔

اسے تھوک بیٹھے ، مہینہ کی گلیاں شراب کے ٹوٹے ہوئے برتنوں سے بھر گئیں ، نالیوں میں شراب بہنے لگی ۔ اس واقعہ سے پروفیسر ٹوائن بی جیسے متعصب دشمن بھی متاثر ہوئے بغیر نہ رہ سکے ۔ اور کہا کہ اسلام کے صرف اس ایک واقعہ کا بھی جواب نہیں ۔ تحریم خمر جیسے واقعہ جیسا ضبط و نظم اور ڈسپلن کا نمونہ کوئی اور امت پیش نہیں کر سکتی عورتیں راستے میں چلتے ہوئے ہمارے ہیں بازاروں میں ، گلیوں میں کہ حجاب اور پردے کی آیت ابھی نہیں اتری تھی اس دوران آیت اتری حجاب کا حکم آیا تو جو عورت جہاں تھی وہیں سر پر دوپٹہ ڈال دیا منہ چھپا دیا ۔ اور راستوں میں جو عورت جہاں تھی آیت سنتے ہی وہیں ایک طرف ہو کر بیٹھ گئی یا دیوار وغیرہ کی آڑ میں چھپ گئی کہ اب ایک قدم بھی بے حجابی میں آگے نہ اٹھا سکیں ۔

یہ حجاب کا واقعہ یہ تحریم خمر کا واقعہ یہ سب حقیقی محبت کے ساتھ سچی اطاعت کی نظیریں ہیں ۔ بہر حال وقت کم ہے اس لئے حضور اقدسؐ کے ان دو حقوق پر ہی اکتفا کرتا ہوں ۔ ایک محبت حقیقی دوسرا اطاعت جو محبت کا لازمی تقاضا ہے ۔ و آخر دعوانا ان الحمد لله رب العالمین ۔

کتاب الایات البصائر عربی کی رو میں ہے ، انہوں نے اس کتاب میں مسکرات کے بارے میں حنفیہ کے مسلک پر تنقید کی تھی ، ۱۳۲۱ھ میں آپ نے ایک رسالہ اس کے جواب میں بزبان عربی لکھا ، قابل دید کتاب ہے غیر مطبوعہ ۔

اولاد :- پہلی اہلیہ سے مولانا محمد اللہ مرحوم ، مولانا عبید اللہ مرحوم اور حبیب اللہ مرحوم اور دوسری سے مولانا سعد اللہ صاحب اور مولانا مایا حاجی عطاء اللہ صاحب بقید حیات ہیں ۔

ذیقعدہ ۱۳۳۵ھ / اگست ۱۹۱۶ء کو آپ کا وصال ہوا اور زیارت کا صاحبؒ میں تدفین ہوئی ۔  
(مواد مولانا مفتی سیاح الدین صاحب سے لیا گیا ۔)

آنکھیں ڈال کر بات کرنا سیکھنا ہے ، مصائب کا خندہ پیشانی سے استقبال کرنا سیکھنا ہے ۔ تکالیف اور صعوبتوں کی خار دار جھاڑیوں کو پھولوں کی سیج سمجھ کر سر کرنا سیکھنا ہے ۔ اور ائمہ اربعہ امام اعظم ابوحنیفہؒ امام شافعیؒ امام احمد بن حنبلؒ امام مالکؒ اہل صحاح ستہ کی یاد باقی رکھنی ہے ۔ تو عربی مدارس کے اس وسیع ترین مجمل دارالعلوم دیوبند سے نکلے ہوئے تمام شہرین شہوں دینی مدارس کی بقا کی ذمہ داری سنبھالنی ہوگی ۔ اور انہیں جان سے عزیز سمجھنا ہوگا ۔